ຊັບພະຍາກອນທຳມະຊາດຂອງປະເທດລາວ

- ຊັບພະຍາກອນດິນ ກິດຈະກຳ ຖາມຕອບ ຄຳຖາມ
 - 1 ດິນມີບົດບາດແລະຄວາມສຳຄັນແນວໃດ?
 - 2 ດິນສັນດອນຢູ່ລາວມີລັກສະນະແນວໃດ?ມີຢູ່ໃສແດ່?
 - 3 ດິນພູດອຍມີລັກສະນະແນວໃດ? ແລະ ມີຢູ່ເຂດໃດ?
 - 4 ດິນພູໄຟມີລັກສະນະເປັນແນວໃດ? ມີຢູ່ເຂດໃດໃນລາວ?

ຄຳຕອບ:

- 1 ບົດບາດແລະຄວາມສຳຄັນຂອງດິນຄື ເປັນບ່ອນຕັ້ງຖິ່ນຖານ. ທຳການຜະລິດ,ມີທາດລໍ່ ລ້ຽງໃຫ້ແກ່ການມີຊີວິດຂອງພືດ.
- 2 ລັກສະນະຂອງດິນສັນດອນມີລັກສະນະຜຸຜຸ່ຍ ຊຶມຊັບນ້ຳໄດ້ດີ ມີຢູ່ຫຼາຍຕາມທົ່ງພຽງໃຫຍ່3 ແຫ່ງໃນລາວ ແລະຕາມແຄມລ້ອງແມ່ນ້ຳຕ່າງໆ .
- 3 ດິນພູດອຍເປັນດິນທີ່ເສື່ອມທາດໄດ້ງ່າຍ ຊັ້ນດິນບາງ ສີແດງຊ້ຳ ມີຫຼາຍຢູ່ເຂດ ພູມ ສັນຖານສູງ ແຕ່ 500 ແມັດ ຂື້ນໄປ.
- 4 ດິນພູໄຟເປັນດິນດີມີຄວາມອຸດົມສົມບູນ ຊັ້ນດິນໜາ ມີລັກສະນະຜຸຜູ່ຍດີ ຮັກສາຄວາມ ຊຸ່ມໄດ້ດົນ ມີຢູ່ເຂດພູພຽງບໍລິເວນ.
- 2. ຊັບພະຍາກອນນ້ຳ ແລະ ປ່າໄມ້ໃນລາວ
 - -ກິດຈະກຳ ຄົ້ນຄວີ້ເປັນກຸ່ມ.

ຄຳຖາມ:

- 1 ນ້ຳມີຄວາມສຳຄັນແນວໃດແດ່?
- 2 ໜອງແລະບຶງໃຫຍ່ໃນລາວເຮົາມີຢູ່ໃສແດ່?
- 3 ສາຂາຂອງແມ່ນ້ຳຂອງໃນລາວມີນ້ຳຫຍັງແດ່?
- 4 ປ່າໄມ້ມີບົດບາດຄວາມສຳຄັນແນວໃດແດ່?
- 5 ລັກສະນະປ່າໄມ້ໃນລາວມີຈັກປະເພດ?
- 6 ສາເຫດຕົ້ນຕໍທີ່ເຮັດໃຫ້ເນື້ອທີ່ປ່າໄມ້ຫຼຸດລົງມີອັນໃດແດ່?
- 7 ນະໂຍບາຍຂອງລັດຖະບານລາວເຮົາ ເພື່ອປົກປັກຮັກສາປ່າໄມ້ໃຫ້ຍືນຍົງມີຄືແນວໃດ?

ຄຳຕອບ:

- 1. ນ້ຳມີຄວາມສຳຄັນຕໍ່ການດຳລົງຊີວິດຂອງປະຊາກອນລາວເຮົາຄື:
 - ເປັນແຫຼ່ງທຳມາຫາກີນ
 - ນຳໃຊ້ເຂົ້າໃນຊີວິດປະຈຳວັນ
 - ນຳໃຊ້ເຂົ້າໃນການຜະລິດ ກະສິກຳ ແລະ ອຸດສາຫະກຳ
 - ເປັນເສັ້ນທາງ ຄົມະນາຄົມທາງນ້ຳ.

- 2. ໜອງແລະບຶງໃຫຍ່ທີ່ສຳຄັນໃນລາວເຮົາມີຄື: ໜອງຟ້າ(ອັດຕາປື) ໜອງຢອນ (ຊູງງຂວາງ) ໜອງສະມານ(ບໍລິຄຳໄຊ) ແລະໜອງອື່ນໆອີກຢູ່ເຂດເມືອງສອງຄອນ ສະຫວັນນະເຂດ. ສ່ວນ ບຶງທີ່ໃຫຍ່ກວ່າໝູ່ໃນລາວແມ່ນບຶງທາດຫຼວງ ນະຄອນຫຼວງວຽງຈັນ. ນອກຈາກນັ້ນ ຍັງມີບຶງກະພຽງ ເຂດເຊບັ້ງໄຟ ,ບຶງຊ້າງ ສະຫວັນະເຂດ ບຶງພະໂພ ບຶງ ຂຽດໂງ້ງ (ອັດຕາປື).
- 3. ສາຂາທີ່ສຳຄັນຂອງແມ່ນ້ຳຂອງໃນ ສ ປ ປ ລາວ ເຮົາ ມີ : ນ້ຳທາ,ນ້ຳແບງ,ນ້ຳອູ, ນ້ຳເຊືອງ, ນ້ຳຄານ, ນ້ຳງຽບ, ນ້ຳງື່ມ,ນ້ຳຊັນ,ນ້ຳກະດິງ,ນ້ຳຫີນປູນ, ເຊບັ້ງຫຽງ,ເຊບັ້ງໄຟ,ເຊໂດນແລະ ເຊກອງ.
- 4. ບົດບາດແລະຄວາມສຳຄັນຂອງປ່າໄມ້ມີຄື:
 - ເປັນແຫຼ່ງຫາອາຫານ, ເປັນວັດສະດຸກໍ່ສ້າງ, ເປັນຢາປົວພະຍາດ, ເປັນວັດຖຸດິບ ສຳລັບ ຫັດຖະກຳ ແລະ ອຸດສາຫະກຳ ແລະ ເປັນ ໂຮງງານຜະລິດ ອົກຊີແຊນ.
- 5. ລັກສະນະຂອງປ່າໄມ້ໃນລາວແບ່ງອອກເປັນ 5 ປະເພດຄື:
 - ປ່າດົງດິບ,ປ່າໂຄກ, ປ່າດົງ, ປ່າໃບເຂັມ,ປ່າຄັງຫຼືປ່າເລົ່າ.
- 6. ສາເຫດຕົ້ນຕໍທີ່ເຮັດໃຫ້ເນື້ອທີ່ປ່າໄມ້ຫຼຸດລົງຍ້ອນສາມປັດໄຈຕົ້ນຕໍຄື:
 - ການຖາງປ່າເຮັດໄຮ່ຂອງປະຊາຊົນ.
 - ການຂຸດຄົ້ນໄມ້ເພື່ອການຄ້າ.
 - ການພັດທະນາເສດຖະກິດ-ສັງຄົມ.
- 7. ລັດຖະບານລາວເຮົາໄດ້ມີນະໂຍບາຍຕໍ່ການປົກປັກຮັກສາປ່າໄມ້ໃຫ້ຍືນຍົງຄື:
 - ຈັດສັນອາຊີບທີ່ໝັ້ນຄົງໃຫ້ປະຊາຊົນ.
 - ປຸກລະດົມປຸກໄມ້ ຂະຫຍາຍປ່າ ພື້ນຟຸທຳມະຊາດ.
 - ກໍ່ສ້າງພະນັກງານ ຄົ້ນຄົ້ວວິທະຍາສາດ.
 - ຢຸດຕິການຖາງປາເຮັດໄຮ່.
 - ຫຼົດເນື້ອທີ່ເຮັດໄຮ່ຂອງປະຊາຊົນລົງ.

(ຖ້ານັກຮຽນອົງໃດບໍ່ເຂົ້າໃຈຂໍ້ໃດ ນິມົນ ສົ່ງຖາມ ຂະນ້ອຍທາງສ່ວນຕົວເດີ.)

ເບີ ອາຈານ ແມ່ນ 020 29995193. ຂອບໃຈຂະນ້ອຍ.